



سوال

(32) مسجد میں نماز جنازہ ادا کرنا

جواب

السلام علیکم ورحمۃ اللہ وبرکاتہ

کیا مسجد میں نماز جنازہ ادا کرنا درست ہے؟ جنازہ گاہ میں نماز جنازہ ادا کرنے کی نسبت مسجد میں زیادہ فضیلت ہے یا نہیں۔ علاوہ ازیں قبر پر نماز جنازہ کی شرعی حیثیت کیا ہے؟ (عبد اللہ، منڈی بہاؤ الدین)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

نماز جنازہ مسجد میں ادا کرنا جائز و درست ہے اس کے دلائل درج ذیل ہیں۔

1۔ سیدہ عائشہ رضی اللہ تعالیٰ عنہا سے روایت ہے۔

"عن عائشۃ بنت ابی وقاص أرسل أزوج النبی صلی اللہ علیہ وسلم أن یروا جنازۃ فی المنبر فطمین علیہ فطما فطمت بہ علی حجر بن مسعود علیہ الخرج بہ من باب الجنائز الذی کان لی المقاعد فطمین أن الناس علوا ذک وکأنما کان الجنائز علی بنی المنبر فطمین ذک عائشۃ خاتمت ما أخرج الناس الی أن یصلوا لآلہم پہ علوا علینا أن یروا جنازۃ فی المنبر فطمین رسول اللہ صلی اللہ علیہ وسلم علی سنتیل بن یثیاء، إلا فی خوف المنبر"

(مسلم کتاب الجنائز باب الصلوۃ علی الجنائز فی المسجد (99-973) مع شرح النووی 7/33 موطا 1/119 مسند احمد 169.261، 6/79.133۔ البوداؤد

کتاب الجنائز باب الصلوۃ علی الجنائز فی المسجد (3190) ترمذی کتاب الجنائز باب ماجاء فی الصلوۃ علی المیت فی المسجد (1035) نسائی کتاب الجنائز باب الصلوۃ علی الجنائز فی المسجد 4/68۔ (1966.1967) ابن ماجہ کتاب الجنائز باب ماجاء فی الصلوۃ علی الجنائز فی المسجد 1/486 (1518) شرح معانی الآثار 1/330 بیہقی 4/51 الاوسط لابن منذر 5/416 عبد الرزاق 3/526 (6578)

شرح السنۃ 5/350-351 (1491، 1492) ابن ابی شیبہ 3/44 (11970)

"جب سعد بن ابی وقاص رضی اللہ تعالیٰ عنہ فوت ہوئے تو زواج مطہرات رضوان اللہ عنہم نے پیغام بھیجا کہ ان کا جنازہ مسجد میں لائیں تاکہ وہ بھی ان پر نماز جنازہ پڑھ لیں۔ انھوں نے ایسا ہی کیا۔ ازواج مطہرات رضوان اللہ عنہم نے حجروں کے پاس جنازہ رکھا گیا کہ وہ بھی نماز پڑھ لیں اور جنازہ کو باب الجنائز سے جو مقامہ کی طرف تھا، نکالا گیا۔ ازواج مطہرات رضوان اللہ عنہم کو یہ بات پہنچی کہ لوگوں نے اس پر نکتہ چینی کی ہے اور کہا ہے کہ جنازہ سے مسجد میں نہیں لائے جاتے۔ یہ بات عائشہ رضی اللہ تعالیٰ عنہا کو



پہنچی تو انھوں نے فرمایا کہ لوگ جلدی عیب لگانے لگ جاتے ہیں جس بات کا انہیں علم نہیں ہوتا۔ انھوں نے ہم پر عیب لگایا کہ جنازہ مسجد میں لایا گیا ہے جبکہ نبی صلی اللہ علیہ وسلم نے سہیل بن یسنا کا جنازہ مسجد میں ادا کیا تھا۔"

نیز ابوداؤد مسلم اور بیہقی میں سہیل رضی اللہ تعالیٰ عنہ کے ساتھ ان کے بھائی سہل رضی اللہ تعالیٰ عنہ کا بھی ذکر ہے۔ یعنی نبی کریم صلی اللہ علیہ وسلم نے سہیل اور ان کے بھائی سہل رضی اللہ تعالیٰ عنہ کی نماز جنازہ مسجد میں پڑھائی۔

علامہ شمس الحق عظیم آبادی رحمۃ اللہ علیہ ابوداؤد کی شرح عون المعبود میں رقم طراز ہیں۔

"بدان الحدیثان یدلان علی مشروعیۃ الصلاۃ علی الجنازۃ فی المسجد قال الحافظ فی المنح ویر قال الجھور" (عون المعبود 3/182)

"یہ دونوں حدیثیں مسجد میں نماز جنازہ ادا کرنے کی مشروعیّت پر دلالت کرتی ہیں۔ حافظ ابن حجر عسقلانی رحمۃ اللہ علیہ فتح الباری شرح صحیح بخاری میں فرماتے ہیں یہی قول جمہور آئمہ محدثین رحمۃ اللہ علیہ کا ہے۔ (نیز ملاحظہ ہو فتح الباری 3/199)

امام نووی رحمۃ اللہ علیہ فرماتے ہیں۔

"وفی ہذا الحدیث دلیل لاشافی والاکثرین فی جواز الصلاۃ علی المیت فی المسجد، ومن قال بہ أحمد وإسحاق"

(شرح نووی للمسلم 7/34)

"اس حدیث میں امام شافعی رحمۃ اللہ علیہ اور اکثر فقہاء و محدثین کی دلیل ہے کہ مسجد میں نماز جنازہ ادا کرنا جائز ہے اور یہی قول امام احمد اور امام اسحاق بن راہویہ رحمۃ اللہ علیہ کا ہے۔" علامہ عبید اللہ الرحمانی مبارکپوری رحمۃ اللہ علیہ فرماتے ہیں۔

"والحدیث یدل علی جواز دخول المیت الی المسجد والصلاۃ علیہ فیہ ویر قال الشافعی وأحمد وإسحاق والجھور"

(مرعاة المفاتیح 5/386-387 نیز دیکھیں تحفۃ الخوذی 2/146)

"مذکورہ حدیث میت کو مسجد میں داخل کرنے اور اس پر مسجد میں نماز جنازہ پڑھنے پر دلالت کرتی ہے اور یہی قول امام شافعی، امام احمد، امام اسحق بن راہویہ اور جمہور فقہاء محدثین رحمۃ اللہ علیہ کا ہے۔"

2۔ عروہ رحمۃ اللہ علیہ فرماتے ہیں۔

"ما صلی علی ابی بکر الا فی المسجد"

(ابن ابی شیبہ 3/44) (11967) مصنف عبد الرزاق 3/526 (657776) شرح السنہ 5/351۔ الاوسط لابن منذر 5/415 الاقناع

1/160، ابن سعد 3/206، 207۔ بیہقی کتاب الجنائز 4/52۔

"ابو بکر صدیق رضی اللہ تعالیٰ عنہ پر جنازہ مسجد میں ہی پڑھا گیا۔"

3- عبد اللہ بن عمر رضی اللہ تعالیٰ عنہ فرماتے ہیں :

"صلی علی عمر بن خطاب فی المسجد"

(مؤطا مالک کتاب الجنائز باب الصلاة علی الجنائز علی فی المسجد 1/199 ابن ابی شیبہ کتاب الجنائز 3/44 (11969) عبد الرزاق 3/526 (6577) الاوسط لابن منذر 5/415۔ بیہقی 4/52 طحاوی 1/492۔ شرح السنہ 5/351 الاقناع لابن منذر 1/760۔

"عمر بن خطاب رضی اللہ تعالیٰ عنہ پر نماز جنازہ مسجد میں ادا کی گئی ہے۔"

بیہقی اور فتح الباری 3/199 وغیرہما میں ہے کہ عمر رضی اللہ تعالیٰ عنہ کا جنازہ صہیب رضی اللہ تعالیٰ عنہ نے پڑھایا۔

مذکورہ بالا احادیث صحیحہ سے معلوم ہوا کہ مسجد میں نماز جنازہ ادا کرنا صحیح و درست ہے بلکہ اس پر صحابہ کرام رضوان اللہ عنہم اجمعین کا اجماع ہے کیونکہ خلیفہ اول حضرت ابو بکر صدیق رضی اللہ تعالیٰ عنہ اور خلیفہ حضرت عمر رضی اللہ تعالیٰ عنہ کے جنازہ میں ہزاروں انصار و مہاجرین صحابہ کرام رضوان اللہ عنہم اجمعین نے شرکت کی کسی نے بھی انکار نہیں کیا اور ان کے جنازے مسجد میں ادا کیے گئے۔ حافظ ابن حجر عسقلانی رحمۃ اللہ علیہ اور ابو بکر رضی اللہ تعالیٰ عنہ و عمر رضی اللہ تعالیٰ عنہ کے جنازے کی ادائیگی کا مسجد میں ذکر کر کے فرماتے ہیں۔ "وہذا یقتضی الإجماع علی جواز ذلک" صحابہ کرام رضوان اللہ عنہم اجمعین کا خلفاء کے مسجد میں جنازے ادا کرنے کا عمل اس بات کا تقاضا کرتا ہے کہ مسجد میں جنازہ ادا کرنا اجماعی طور پر جائز ہے۔

بعض آئمہ نے مساجد میں جنازہ ادا کرنا مکروہ قرار دیا ہے جس کی دلیل یہ روایت پیش کرتے ہیں۔ حضرت ابو ہریرہ رضی اللہ تعالیٰ عنہ سے مروی ہے کہ نبی اکرم صلی اللہ علیہ وسلم نے ارشاد فرمایا۔

(من صلی علی جنازۃ فی المسجد فلا شیء علیہ)

(البدایہ و النہایہ کتاب الجنائز باب الصلاة علی الجنائز فی المسجد (3191) ابن ماجہ (1517) عبد الرزاق 3/527 ابن ابی شیبہ 3/44 (1197) کتاب المجرورین لابن حبان 1/366 الکاظم لابن عدی 4/1373 بیہقی 4/52۔ حلیۃ الاولیاء 7/93 مسند طرابلسی 1/165)

"جس نے مسجد میں جنازہ پڑھا اس پر کوئی چیز نہیں۔"

بعض روایتوں میں فلاشیء لہ ہے یعنی اس کے لیے کچھ نہیں۔

اولاً: اس روایت کو امام احمد بن حنبل رحمۃ اللہ علیہ، امام ابن حبان رحمۃ اللہ علیہ، امام ابن عدی رحمۃ اللہ علیہ، امام بیہقی رحمۃ اللہ علیہ، امام خطابی رحمۃ اللہ علیہ، امام ابن المنذر رحمۃ اللہ علیہ، امام نووی رحمۃ اللہ علیہ، امام بغوی رحمۃ اللہ علیہ، وغیرہم نے ضعیف قرار دیا ہے۔ مراۃ المفاتیح 5/372۔ شرح السنہ 5/352۔ شرح مسلم للنووی 7/134۔ اس کی سند میں صالح بن نبهان مولی التوءمہ کا تفرّد ہے۔ اگرچہ صدوق ہے مگر اسے آخر میں اختلاط ہو گیا تھا۔ یہ روایت اس سے ابن ابی ذئب نے بیان کی ہے اور اس کے بارے میں اختلاف ہے کہ اس کا سماع صالح سے اختلاط سے پہلے کا ہے یا بعد کا۔ امام ابن معین رحمۃ اللہ علیہ نے فرمایا: اس سے ابن ابی ذئب نے بڑھاپے کے سبب عقل فاسد ہونے سے پہلے سنا ہے۔ یہی بات امام علی بن مدینی رحمۃ اللہ علیہ نے کہی ہے۔ امام جوزجانی رحمۃ اللہ علیہ نے فرمایا: آخر عمر میں اس کا حافظہ متغیر ہو گیا تھا اور ابن ابی ذئب کی روایت اس سے مقبول ہے اور اس کا سماع قدیم ہے۔ امام ابن عدی نے فرمایا: جب اس سے قدیم شاگرد ابن جریج اور ابن ابی ذئب جیسے روایت کریں تو کوئی حرج نہیں۔

امام ترمذی رحمۃ اللہ علیہ نے از امام بخاری رحمۃ اللہ علیہ از امام احمد بن حنبل رحمۃ اللہ علیہ نقل کیا ہے۔ ابن ابی ذئب نے صالح سے آخر عمر میں سنا ہے اور اس سے مستکر روایت بیان



کی ہے۔ ابن عدی نے یہ روایت اس کی منکرات میں شمار کی ہے۔ ظاہر ہے کہ ابن ابی ذئب نے صالح سے قبل از اختلاط اور بعد از اختلاط سماع کیا ہے۔ اور یہ معلوم نہیں کہ اس نے یہ روایت اس سے اختلاط سے پہلے سنی ہے یا بعد میں۔ امام ابن حبان رحمۃ اللہ علیہ نے فرمایا: اس سکی آخری روایت قدیم روایت سے خلط ملط ہو گئی ہے اور امتیاز نہیں کیا جاسکتا۔ یہ واجب الترتک ہے۔ اس بنا پر یہ روایت قابل حجت نہیں۔

(ملاحظہ ہو مرعاة المفاتیح 373، 5/372۔ الکامل لابن عدی 4/174 کتاب الجرح وین 1/366 نصب الراية 2/676، 1/357۔ تاریخ سیکی بن معین 2/266 بیہقی 1/303، 4/52۔)

ثانیاً: سنن ابی داؤد رحمۃ اللہ علیہ کے محقق و مسموع اور مشہور نسخوں میں مَنْ صَلَّى عَلَيَّ فِي الْجَنَازَةِ فِي الْمَسْجِدِ فَلَا شَيْءَ عَلَيْهِ كَالْفَاظِ هُنَّ - یعنی جس نے مسجد میں نماز جنازہ ادا کی اس پر کوئی گناہ نہیں۔ اس صورت میں مخالفین کی یہ دلیل نہیں بن سکتی۔

ثالثاً: اگر یہ روایت فَلَا شَيْءَ لَهُ كَالْفَاظِ کے ساتھ ثابت ہو جائے تو اس کی تاویل فَلَا شَيْءَ عَلَيْهِ کے ساتھ واجب ہے تاکہ دونوں احادیث کو جمع کر لیا جائے اور تضاد و تعارض نہ رہے۔ اور لہ کبھی علیہ کے معنی میں استعمال ہو جاتا ہے جیسا کہ ارشاد باری تعالیٰ ہے:

وَإِن أَنَا تَمَّ فَلَمَّا ... سورة الإسراء

"اگر تم نے برائی کی تو اپنے ہی نفس کے خلاف کی۔"

(شرح مسلم للنووی وغیرہ: 7/34، 35)

رابعاً: اگر ثابت ہو جائے تو یہ روایت اس آدمی کے حق میں اجر کی کمی پر محمول ہے جس نے مسجد میں نماز جنازہ ادا کی پھر قبرستان میں ساتھ نہ گیا بلکہ وہاں سے ہی واپس پلٹ آیا۔ کیونکہ میت کا جنازہ پڑھنا اور اس کو دفن کرنا دو قیراط کے برابر اجر رکھتا ہے جیسا کہ ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

«أَبِي بَرِّزَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ أَشْرَعَ جَنَازَةً مُسْلِمًا، إِنَّمَا وَاجْتَنَابًا، وَكَانَ مَدْرَجًا لِيُصَلِّيَ عَلَيْنَا وَيُفْرَخَ مِنْ دَفْنِنَا، فَمَنْ يَزِيحُ مِنَ الْأَنْزَالِ بِقِرَاطَيْنِ، كُنَّ قِرَاطًا مِثْلَ أُخْرٍ، وَمَنْ صَلَّى عَلَيْنَا ثُمَّ زِيحَ فَمَنْ أَنْ يَدْفِنَ، فَمَنْ يَزِيحُ بِقِرَاطٍ»

(مشکوٰۃ المصابیح کتاب الجنائز باب المشی بالجنائز والصلاة علیها (1651)، بخاری (1325) کتاب الجنائز باب من انشظر حتى تدفن۔ مسلم کتاب الجنائز باب فضل الصلاة علی الجنائز واتباعها (945))

"جو آدمی کسی مسلمان کے جنازے کے پیچھے ایمان اور ثواب سمجھ کر گیا اور وہ اس پر جنازہ پڑھنے اور دفن کرنے کے وقت تک ساتھ رہا۔ وہ دو قیراط اجر لے کر لوٹتا ہے۔ ہر قیراط احد پہاڑ کی مثل ہے اور جو جنازہ پڑھ کر دفن کرنے سے پہلے واپس لوٹ گیا۔ وہ ایک قیراط کے ساتھ لوٹتا ہے۔"

امام خطابی رحمۃ اللہ علیہ ابو ہریرہ رضی اللہ تعالیٰ عنہ کی حدیث ذکر کرنے کے بعد فرماتے ہیں کہ زیادہ قدم چل کر جانے پر بھی ثواب ہے اس لحاظ سے کہ مسجد میں جنازہ پڑھنے والا جنازہ گاہ میں جنازہ پڑھنے والے کی نسبت سے منقوص الاجر ہے (معالم السنن 4/325) امام بغوی رحمۃ اللہ علیہ فرماتے ہیں۔

"وہدا ضعيف الاسناد وبعد من افراد صالح مولى التوامه وان ثبت فيمثل ان يكون المراد منه نقصان الاجر، لأن العالب أنه ادا صلى في المسجد بعشرف، فلا يشهد دفنه، ومن صلى عليها في الصحراء بعشرة العتور يشهد دفنه، فيمثل اجر القيراطين" (شرح السنن 5/352)

اور ابو ہریرہ رضی اللہ تعالیٰ عنہ سے مروی یہ حدیث "فلا شئ علیہ اولہ" ضعیف الاسناد ہے۔ اور یہ صالح مولى التوامہ کے تفردات میں سے شمار کی جاتی ہے اور اگر یہ ثابت ہو بھی



جائے تو اس بات پر محمول ہے کہ اس سے مراد اجر کی کمی ہے اس لیے کہ اکثر اوقات ایسے ہی ہوتا ہے کہ آدمی جب مسجد میں جنازہ پڑھ لیتا ہے تو میت کے دفن میں حاضر نہیں ہوتا اور جو آدمی صحراء میں قبروں کی موجودگی میں جنازہ پڑھتا ہے تو وہ دفن میں شریک ہو کر دو قیراطہ اجر مکمل کر لیتا ہے۔

خاصاً: اس کا مضموم یہ بھی ہو سکتا ہے کہ مسجد میں نماز جنازہ ادا کرنے کی وجہ سے زائد اجر نہیں ملتا جیسا کہ فرض نماز مسجد میں ادا کرنے کی وجہ سے گھر کی نسبت بہت زیادہ اجر ہے لیکن نماز جنازہ کا اصل اجر باقی ہے۔ اگر یہ مضموم مراد لیا جائے کہ نماز جنازہ مسجد میں ادا کرنے سے بالکل اجر نہیں ملتا تو یہ بحث ہے کیونکہ اوپر دلائل صحیحہ سے یہ بات ذکر کر دی گئی ہے کہ نبی کریم صلی اللہ علیہ وسلم نے سہیل اور سہل رضی اللہ تعالیٰ عنہ کی نماز جنازہ مسجد میں ادا کی۔ اسی طرح انصار و مہاجرین صحابہ کرام رضوان اللہ عنہم اجمعین نے خلیفہ بلا فصل ابو بکر صدیق رضی اللہ تعالیٰ عنہ اور خلیفہ ثانی عمر بن خطاب رضی اللہ تعالیٰ عنہ کی نماز جنازہ مسجد میں ادا کی، اور اس پر کسی صحابی رسول نے انکار بھی نہیں کیا تمام صحابہ کرام رضوان اللہ عنہم اجمعین کا اس بات پر اجماع ہے کہ نماز جنازہ مسجد میں ادا کرنا بالکل جائز و درست ہے۔

بعض لوگوں کا کہنا ہے کہ مسجد میں نماز جنازہ ادا کرنا مترک العمل ہے۔ اس لیے کہ لوگوں نے سعد بن ابی وقاص کا جنازہ مسجد میں لانے پر ازواج مطہرات رضوان اللہ عنہم اجمعین پر انکار کیا اور یہ انکار کرنے والے لوگ صحابہ کرام رضوان اللہ عنہم اجمعین ہی تھے۔ اس لیے مسجد میں جنازہ ادا کرنا درست نہیں۔ لیکن یہ بات مردود ہے۔ اس لیے کہ جب عائشہ رضی اللہ تعالیٰ عنہا نے ان کی بات کا انکار کیا تو انہوں نے اسے تسلیم کر لیا اور جنازہ بعد میں لایا گیا اور یہ بھی معلوم ہوا کہ جو بات انکار کرنے والوں کو معلوم نہ تھی یا بھول چکی تھی سیدہ عائشہ رضی اللہ تعالیٰ عنہا کو یاد تھی اور انہوں نے بروقت بتایا کہ نبی صلی اللہ علیہ وسلم نے سہل اور سہیل رضی اللہ تعالیٰ عنہ کی نماز جنازہ مسجد میں ادا کی۔ سیدہ عائشہ رضی اللہ تعالیٰ عنہا کے بتلانے پر کسی ایک صحابی رضوان اللہ عنہم اجمعین نے بھی انکار نہیں کیا۔ پھر سیدنا ابو بکر رضی اللہ تعالیٰ عنہ اور سیدنا عمر فاروق رضی اللہ تعالیٰ عنہ کی نماز جنازہ مسجد میں ادا کی گئی تو کبار صحابہ کرام رضوان اللہ عنہم اجمعین موجود تھے سب نے جنازہ مسجد میں پڑھا اور کسی نے بھی انکار نہ فرمایا جس سے معلوم ہوتا ہے کہ مسجد میں نماز جنازہ ادا کرنے پر تمام صحابہ کرام رضوان اللہ عنہم اجمعین متفق تھے۔

حدامہ عندی واللہ اعلم بالصواب

آپ کے مسائل اور ان کا حل

جلد 2 - کتاب الجنائز - صفحہ نمبر 229

محدث فتویٰ